



دورہ سری لنکا کی تیاری کے لیے اسپن اور فاسٹ بولنگ کیمپس کا انعقاد

لاہور 2 جون، 2023:

پاکستان کرکٹ بورڈ نے سری لنکا کے دورے کو ذہن میں رکھتے ہوئے اسی ماہ قومی کرکٹ اکیڈمی لاہور میں اسپن اور فاسٹ بولنگ کے علیحدہ علیحدہ کیمپس کے انعقاد کا فیصلہ کیا ہے۔

اسپن بولنگ کیمپ 10 سے 15 جون تک منعقد ہو گا جبکہ فاسٹ بولنگ کیمپ کا انعقاد 16 سے 21 جون تک کیا جائے گا۔

اس سلسلے میں تیرہ اسپنرز اور گیارہ فاسٹ بولرز کو ان کیمپس میں مدعو کیا گیا ہے جبکہ 14 بیٹرز بھی کیمپ میں بلائے گئے ہیں۔

یاد رہے کہ پاکستانی کرکٹ ٹیم ورلڈ ٹیسٹ چیمپئن شپ کے سلسلے میں دو ٹیسٹ میچوں کی سیریز کھیلنے آئندہ ماہ سری لنکا کا دورہ کرے گی۔

ان دو کیمپس کے انعقاد کا مقصد یہ ہے کہ آنے والے سیزن کے لیے کھلاڑیوں کو تیار کیا جاسکے۔

قومی سلیکشن کمیٹی نے ان کیمپس کے لیے پاکستان انڈر 19 اور پاکستان شاہینز کے کھلاڑیوں کو مدعو کیا ہے جو قومی ٹیم کے کوچز اور نیشنل کرکٹ اکیڈمی کے کوچز کی نگرانی میں ٹریننگ کریں گے۔

ان کیمپس سے سلیکٹرز کو سری لنکا کے خلاف دو ٹیسٹ میچوں کی سیریز کے لیے بہترین کھلاڑیوں کے انتخاب میں مدد ملے گی۔ اس کے علاوہ ان کیمپس سے اسپنرز اور فاسٹ بولرز کو بھی مدد ملے گی کہ ان کیمپس کے لیے تیار کردہ خصوصی سیشن میں لمبے اسپیل کر کے اپنی صلاحیتوں میں کس طرح اضافہ کرتے ہیں اور سخت موسمی حالات میں اپنی فٹنس کو کس طرح بہتر بناتے ہیں۔ اسی طرح بیٹرز کو بھی ان کیمپس میں سری لنکا کے دورے کے لیے تیاری میں مدد ملے گی۔

پاکستان کرکٹ بورڈ کی جانب سے بلائے گئے ان نوجوان کھلاڑیوں کو ان کیمپس میں آکر پاکستان وے کے بارے میں بھی بہتر طور پر اندازہ ہو سکے گا کہ قومی ٹیم کی کیا توقعات ہوتی ہیں۔ ان نوجوان کرکٹرز کو سینئر کھلاڑیوں کے تجربے سے سیکھنے کا موقع بھی ملے گا۔

پاکستان کرکٹ بورڈ نے جن کھلاڑیوں کو کاؤنٹی کرکٹ یا دیگر لیگز میں کھیلنے کی اجازت دے رکھی ہے وہ ان کیمپس میں شامل نہیں ہوں گے۔

پاکستان کرکٹ بورڈ کا کہنا ہے کہ سرفراز احمد ذاتی مصروفیات، بابرا عظیم اور محمد رضوان (جج) اور محمد نواز (رہیب) کے سبب ان کیمپس میں شریک نہیں ہوں گے انہوں نے اس سلسلے میں پاکستان کرکٹ بورڈ کو پہلے ہی مطلع کر دیا تھا۔

پاکستان کرکٹ بورڈ نے ان کیمپس کے لیے جن کرکٹرز کو مدعو کیا ہے وہ یہ ہیں۔

اسپنرز۔ ابرار احمد۔ علی اسفند۔ عرفات منہاس۔ فیصل اکرم۔ محمد جنید۔ مہران ممتاز۔ مبصر خان۔ نعمان علی۔ قاسم اکرم۔ ساجد خان۔ سفیان مقیم۔ اسامہ میر اور زاہد محمود۔

فاسٹ بولرز۔ عامر جمال۔ ارشد اقبال۔ فہیم اشرف۔ حارث رؤف۔ احسان اللہ۔ محمد حسنین۔ محمد وسیم جونیر۔ میر حمزہ۔ محمد علی۔ نسیم شاہ اور شاہ نواز دھانی۔

بیٹرز۔ عبداللہ شفیق۔ حارث سہیل۔ حبیب اللہ۔ حسین طلعت۔ افتخار احمد۔ امام الحق۔ کامران غلام۔ محمد حارث۔ محمد حریرہ۔ عمیر
بن یوسف۔ صائم ایوب۔ سلمان علی آغا۔ سعود شکیل اور طیب طاہر۔

-ENDS-

Media contact:

Media and Communications Department

P: +92 (0) 42 111 227 777

E: pcb.media@pcb.com.pk

Commercial Partners

  



Pathway Cricket Programme



Broadcast & Live Streaming Partners

    

  

PCB Headquarters
Gaddafi Stadium, Ferozepur Road Lahore, Pakistan, PO Box 54000
Tel: +92 42 35717231-4

 pcb.com.pk  [/PakistanCricketBoard](https://www.facebook.com/PakistanCricketBoard)  [/TheRealPCB](https://twitter.com/TheRealPCB)  [/TheRealPCB](https://www.instagram.com/TheRealPCB)  [/PakistanCricketOfficial](https://www.youtube.com/PakistanCricketOfficial)